



भाग बारावा.

त्यांच्या कांहीं विशेष गोष्टी.

अभंग.

अंतरीचा रंग उमटे बाहेरी
बोळवी यापरी आपेआप.

तुकाराम.

श्लोकार्ध.

पुढें किंचा मागे मनि रसविपर्यास नसती
चरित्रे साधूंचीं अकपट विग्रुदेचि असती.

वामन.



गामध्ये जीं साणसें होऊन जातात, त्यांच्या कांहींना कांहीं विशेष चमत्कारिक गोष्टी असतात. त्या सगळ्या टांकीं लागत नाहीत. थोरांच्या तेवढ्या मात्र टांकीं लागतात. कां कीं, त्यांवरून त्यांच्या वृत्तीचें प्रदर्शन उत्तम प्रकारें होत असतें. आणि त्या वृत्तीच्या अनेक अंगांचें वर्णन त्यांच्या चरित्रांत येत असतें. अशा गोष्टी, शिकंदर, नेपोलियन, जान्सन इत्यादीकांच्या वेगळ्या वेगळ्या लिहिल्या आहेत. त्यांचे वेगळे ग्रंथ झाले आहेत. अशा गोष्टी जेव्हांचेतेव्हां लिहून ठेवीत

नाहींत. तर त्या मागाहून जमवाव्या लागतात. ससा ह्या गोष्टी जमविल्या आहेत. ह्या अगदी थोड्या आहेत. तरी, ह्यांवरून रावराजे दिनकरराव ह्यांच्या वृत्तीच्या कितीएक अंगांचें प्रदर्शन उत्तम प्रकारें होतें.

सेवकांवर कृपा.

रावराजे ह्यांच्या हाताखालच्या एका कारकुनानें ह्यांचे हजार दीड हजार रुपये खाल्ले. हें बाहेर आलें, तेव्हां रावराजे ह्यांनीं, तितक्या रकमेचें खत त्यापासून लिहून घेऊन, त्यास रजा दिली. पुढें कांहीं दिवसांनीं, तो कारकून अन्नास महाग होऊन, रावराजांकडे आला, आणि गायवायां करूं लागला. त्याची त्यांस दया आली. आणि त्यांनीं जवळच्या मंडळीस सांगितलें कीं, “ह्या कारकुनास तीस रुपये पगार पूर्वी होता, तो आतां पन्नास करा. त्यांतले तीस रुपये पूर्वीप्रमाणें त्यास दरमहा द्या, आणि बीस रुपये त्याच्या कर्जाच्या फेदीकडे जमा करून घेत जा.” हें ऐकून जवळच्या मंडळीस फार आश्चर्य वाटलें, आणि तो कारकून तर उपकारसमुद्रांत पोहूं लागला.

दिवाणगिरीच्या जागेवर असतां रावराजे ह्यांनीं आपल्या पदरच्या एका माणसास मामलतीच्या जागेवर नेमिलें. त्यानें सरकारचा पैसा खाल्ला. तो परत सरकारांत जमा करण्या-

करितां रावराजे ह्यांनी त्यास आपल्या पदरचा दिला, आणि त्यास कामावरून दूर केलें. पुढें त्या मनुष्यास निर्वाहाची पंचाईत पडली, आणि त्यानें रावराजे ह्यांपाशीं येऊन अपराधाची क्षमा मागितली. तेव्हां रावराजे ह्यांस त्याची दया बेऊन, त्यांनीं त्याजला थोडीशी नेमणूक करून दिली. ती त्याला तो मरेपर्यंत मिळाली.

स्पष्टोक्ति.

एके वेळीं बोलतां बोलतां लार्ड त्यांड्सडौन ह्यांनीं रावराजे दिनकरराव ह्यांस विचारिलें कीं, "आपण अनेक व्हाइसराय पाहिले आहेत. त्यांतल्या पहिल्या व्हाइसरायांच्या आणि सध्याच्या व्हाइसरायांच्या मध्ये अंतर काय दिसतें आपणांला ?" ह्यावर त्यांनीं एकदम असें उत्तर दिलें कीं, "मागच्या व्हाइसरायांस अधिकार पुष्कळ होते, आणि आतांच्या व्हाइसरायांस अधिकार फार कमी आहेत, हें मोठें अंतर आहे." हें उत्तर लार्ड त्यांड्सडौन ह्यांस पटल्यासारखें दिसलें. ते पुढें अक्षर बोलले नाहींत. खरेंच आहे. वारन हेस्टिंग्ज ह्यांनीं आपल्या अधिकारांत ज्या गोष्टी केल्या, त्या आतांच्या व्हाइसराय साहेबांस करतां येत नाहींत.

औरस पुत्र होण्याच्या आधीं महाराज जयाजीराव ह्यांनीं कांहीं मुलगे दक्षिणेंतून आणून, त्यांतला एक मुलगा दत्तक

३०४ रावराजे सर दिनकरराव राजवाडे ह्यांचें चरित्र.

घेण्याकरितां पसंत केला, आणि मग तो रावराजांस दाखवून, त्याविषयी त्यांचा अभिप्राय विचारिला. तेव्हां, त्या मुलाकडे पाहून रावराजांनीं स्पष्ट सांगितलें कीं, ह्या मुलाचे ठायीं राजचिन्हें मुळींच नाहीत, हा मुलगा राज्याच्या उपयोगीं नाही. हें ऐकून महाराजांस फार राग आला. आणि रावराजे तेथून निघून आग्याकडे चालते झाले. ते दस्तविधान सभारंभास देखील आले नाहीत.

स्वस्थावराची व्यवस्था.

आपल्या हिंदुधर्मशास्त्राप्रमाणें छटलें ह्मणजे स्थावर मिळकत जी असते, ती भावांनीं समसमान वांटून घ्यावी, असें आहे. परंतु, ह्या वडिवाटीच्या योगानें, मिळकतीचे तुकडे तुकडे होत जाऊन, शेवटीं ती कुळांत मुळींच नाहीशी होते. हें रावराजे ह्यांस आवडत नव्हतें. ह्मणून त्यांनीं आपल्या स्वतःच्या स्थावर मिळकतीविषयीं वेगळा ठराव करून ठेविला आहे. ह्मणजे, त्यांची स्थावर मिळकत, जशाची तशी सबंद, वडील वंशजाकडे राहावयाची; तिच्या वांटण्या व्हावयाच्या नाहीत. ही रीति फार चांगली आहे. ही युरोपांतल्या सर्व देशांत चालू आहे. ही जर हिंदुस्थानांत चालू होईल, तर फार चांगलें होईल, असें पुष्कळ चांगल्या माणसांस वाटत असतें.

सत्यशीलता.

बडोद्याच्या विषप्रयोगाच्या खटल्याची चौकशी आटप-
त्यावर रावराजे मुंबईस आले, आणि त्या प्रकरणीं त्यांनीं
आपला अभिप्राय येथें लिहून सरकाराकडे पाठविला. तो
कसा जातो, झणजे, तो महाराज मल्हारराव ह्यांस अनुकूल
जातो कीं प्रतिकूल जातो, ह्याविषयीं महाराष्ट्रांतल्याच सर्व
लोकांस नव्हे, तर हिंदुस्थानांतल्या सगळ्या लोकांस मोठी
शंका होती. कां कीं, रावराजे ह्यांची राजकीय स्थितिच
तशा प्रकारची आहे, असें त्यांस वाटत होतें. झणून
कांहीं निवडक परिचित माणसें त्याचा खुलासा काढण्यावि-
षयीं अगदीं टपून बसलीं होती. तरी, त्यांस त्याविषयीं उ-
चव विचारातां येईना. हा सगळा प्रकार रावराजे ह्यांच्या
लक्षांत येऊन चुकला होता. झणून, अभिप्राय लिहून गे-
त्यावर, अशा थोर देशहितचिंतकांतले एक गृहस्थ त्यांस.
भेटावयास गेले. ते दृष्टीस पडतांच रावराजे त्यांकडे पाहून
झणाले, “सुटलों एकदा. सत्याच्या ऋणांतून मुक्त झालों.”
ह्याचा अर्थ त्या गृहस्थांस तेव्हांच कळला, आणि ते आनं-
दित होऊन निघून गेले. हे गृहस्थ कै. गणेश वासुदेव
जोशी ऊर्फ सार्वजनिक काका होत.

खडखडीत उत्तर.

रावराजे दिनकरराव कारणपरत्वे व्हाइसराय ह्यांस भेटायास जात असत. एके वेळीं ते लार्ड लिटन ह्यांस भेटायास गेले होते; आणि त्यांची भेट होऊन बाहेर आल्यावर, बरोबर पाणी आणिलें होतें त्यानें हात धुवून पुसून, मग ते आपल्या गाडींत बसले. हें लार्ड साहेबांनीं दुखून पाहिलें. त्या वेळेस त्यांस कांहीं बोलायास झालें नाहीं. पण ती गोष्ट त्यांच्या मनांत राहिली. दुसरे वेळेस ते भेटून बंगल्याच्या बाहेर आल्यावर लार्ड साहेबांनीं त्यांजवर बुद्ध्या दृष्टि ठेविली, आणि पाहिलें तों तेव्हांही सगळा प्रकार अगदीं पहिल्याप्रमाणें नजरेस आला. तेव्हांही त्याविषयीं त्यांस बोलायास झालें नाहीं. परंतु, त्यांच्या मनास ती गोष्ट विशेष चमत्कारिक वाटली. आणखी पुढें कांहीं दिवसांनीं रावराजे भेटायास येऊन, बोलणेंचालणें उरकून जावयास निघाले, तेव्हां ती गोष्ट त्यांस त्यांनीं मोठ्या सभ्य रीतीनें आणि नम्रतेनें विचारिली. तेव्हां त्यांनीं स्पष्ट असें उत्तर दिलें कीं, “साहेब लोकांच्या हातांस हात लावल्यावर, तेच हात आपल्या तोंडास लावणें हें आमच्या धर्मप्रमाणें निषिद्ध आहे. छणून आम्ही आधीं गंगेच्या पाण्यानें हात धुवून मग गाडींत बसतो.” हें ऐकून लार्ड साहेब चूप बसले. रागावले नाहींत. निस्पृहतेचें मोल फार मोठें आहे.

गृहस्थ.

रावराजे दिनकरराव ह्यांस एकच चिरंजीव आहेत. त्यांचे नांव रघुनाथराव आहे. त्यांस भय्यासाहेब असे क्षणतात. ते लहान होते, तेव्हां त्यांच्या शिक्षणाची तजवीज रावराजांनी कालदेशवर्तमानानुरूप, फार चांगली ठेविली होती. त्यांस इंग्रजी शिकविण्याकरितां कोणी डैटन साहेब क्षणून युरोपियन गृहस्थ त्यांनी ठेविले. तेव्हां, प्रथमार्भीच, त्यांनी असे विचारिले कीं, ह्यांस काय शिकवायाचें; क्षणजे, ह्यांस विद्या शिकवून कोणत्या प्रकारचे विद्यार्थी तयार करावयाचे. त्यावर रावराजे ह्यांनी थोडक्यांत एकच उत्तर दिले कीं, “ ह्यांस सभ्य गृहस्थ तयार करा. ” ह्या उत्तरांत इतका अर्थ आहे कीं, तितका सगळा अर्थ पांच चार पृष्ठांत लिहितां यावयाचा नाही. मनुष्य सभ्य गृहस्थ झाला क्षणजे त्याचे ठायीं सगळे चांगले गुण येतातच, अथवा सगळे चांगले गुण अंगीं आल्यावांचून सभ्य गृहस्थ होत नाही, असा ग्रह मनांत ठसल्याच्या परिणामाचें हें उत्तर आहे. सभ्य गृहस्थ होणें, हाच सुशिक्षणाचा उत्तम परिणाम होय. तो परिणाम श्रीमंत रघुनाथरावांवर चांगला झाला आहे.

रोकडा जबाब.

वायव्यप्रांताचे लफ्टनेट गव्हर्नर सर चार्लस कासथ्वेट

ह्यांनीं, हिंदु आणि मुसलमान ह्यांच्या वेवनावावरून एके वेळीं रावराजे ह्यांस विचारिलें कीं, “ प्रसंगीं, इंग्रज सरकारच्या उपयोगीं कोण पडतील ! हिंदु कीं मुसलमान ? ” त्यांस रावराजे ह्यांनीं एकदम स्पष्ट उत्तर दिलें कीं, “सरकारचें वागणें दोन्ही धर्माच्या लोकांशीं अशा प्रकारचें झालें आहे कीं, त्यांतले एकाही जातीचे लोक प्रसंगीं इंग्लिश सरकारच्या उपयोगीं पडण्याचा संभव नाही.” साहेबांस असें सरळ उत्तर देणारी माणसें फार थोडीं आढळतील.

निर्लोभता.

गव्हरनर जनरलाच्या कायदे कौंसलांत रावराजे ह्यांस सभासद नेमिल्यावर, सरकारच्या ठरावाप्रमाणें त्यांस त्या संबंधाचा खर्च देऊं लागले. तेव्हां त्यांस रावराजे ह्यांनीं उत्तर दिलें कीं, “भाझे यजमान शिंदे सरकार ह्यांनीं माझ्या आणि माझ्या कुटुंबाच्या निर्वाहास पुरण्यासारखी जाहागीर मला कृपा करून दिली आहे, आणि मला अशा उदयास आणिलें आहे कीं, त्याच्या योगानें मला आपण कौंसलांत सभासद नेमिलें, आणि माझा बहुमान केला. ह्याणून मला हा खर्च घेणें बरें वाटत नाही. तो मला नको. माफी असावी.” हें ह्याणें ऐकून गव्हरनर जनरलांस मोठें आश्चर्य वाटलें.

व्रत विकायाचें नाहीं.

कांहीं राजकारणाच्या संबंधानें दादा लाखाचें निवळ सोनें रावराजे ह्यांजकडे पाठवून कोणा एका मोठ्या राजकारस्थानांतल्या व्यक्तीनें त्यांस नुसतें चूप राहायास सांगितलें. ह्याजें, त्यांनीं त्या प्रकरणांत बोलूं नये, एवढ्याबद्दल दादा लाख रुपये द्यावे, असें केलें. पण तें त्यांस आवडलें नाहीं. त्यांनीं त्याच नौकराबरोबर तो ऐवज परत करून असें सांगून पाठविलें कीं, मला जें बोलावयास अवश्यक वाटेल तें मी बोलावयास राहावयाचा नाहीं. त्याप्रमाणें त्यांनीं आपलें कर्तव्य केलें. व्रत विकलें नाहीं. लहान गोष्ट नव्हे.

मोठा बेबनाव, तरी पूर्ण विश्वास.

मतभेद, निस्पृहता, आणि स्पष्टोक्ति ह्यांच्या योगानें रावराजे दिनकरराव ह्यांचा आणि महाराज जयाजीराव शिंदे ह्यांचा बेबनाव होऊन रावराजे ह्यांनीं त्यांची दिवाणगिरी सोडिली होती. तरी, जयाजीराव महाराजांचा पूर्ण विश्वास रावराजे दिनकरराव ह्यांजवर होता. इ० स० १८७० ह्या वर्षीं नानासाहेब पेशवे ह्यांनून एक माणूस महाराज जयाजीराव ह्यांनीं धरिला. तेव्हां आता ह्याचें पुढें काय करावयाचें, ह्याचा विचार करण्याकरितां, लागलीच जरूरीची

तार करून, त्यांनी प्रथम, अतिबरेने रावराजे दिनकरराव ह्यांस अलाहाबादेहून बोलावून आणिले.

दिवाणगिरी सोडिल्यानंतर पुष्कळ वर्षांनी, पुनः दिवाण-गिरीचे काम हाती घेण्याविषयी महाराजांनी रावराजांस सूचना केली होती. परंतु, अनेक योग्य कारणे दाखवून, त्यांनी ते क्षणें नाकबूल केलें.

दत्तक घेतलेला मुलगा महाराजांच्या विरुद्ध खटपट करूं लागला. तेव्हां त्यांचे दत्तविधान रद्द करून आणण्याचे कामी रावराजे ह्यांनी चांगली मदत केल्याबद्दल महाराजांनी त्यांस पंचवीस हजार रुपये बक्षीस दिले.

बंडाच्या वेळी उपयोगी पडलेल्या लोकांस जाहागिरी वांटण्याचा समारंभ, रावराजे ह्यांनी दिवाणगिरी सोडल्यावर झाला. त्या कामांत कांहीं तक्रारी उत्पन्न झाल्या होत्या. ते काम महाराजांनी, बुद्ध्या लष्करांत बोलावून आणून रावराजांच्या सल्ल्याने केलें. ते नीट झालें. तेव्हां महाराजांस फार संतोष झाला.

शिकरवारी जिल्ह्यांत पाहाडगड सणून एक लहानसें स्थान आहे. तेथील राजाचा कांहीं लढा प्वाल्हेरराज्याशी कितीएक दिवसपर्यंत चालला होता. त्या संबंधानें रेसिडेंट साहेबांचाही पत्रव्यवहार पुष्कळ झाला होता. तरी त्याचा निर्णय लागेना. शेवटी महाराजांनी रावराजे ह्यांस बोलावून

नेकून त्या कामांत पंच नेमिले. तेव्हा त्यांनी त्या प्रकरणाचा निकाल असा लाविला की, तेणेकरून महाराज आणि पाहाडगढचे राजे ह्या उभयतांचे फायदे होऊन त्यांस संतोष झाला, आणि तो निकाल रेसिडेंट साहेबांस पसंत पडला.

महाराजांस बडोद्याच्या विषययोगाच्या प्रकरणाच्या चौकशीच्या कमिशनान्त सभासद नेमिले होते. तिकडे जाण्याच्या आधी, त्यांनी, मसलत घेण्याकरितां, रावराजांस लष्करांत बोलावून नेले होते.

रावराजांनीं दिवाणगिरी सोडित्यावर, राज्याचें काम महाराज स्वतः पाहात होते. ते आपण कसेंकाय केले, ते त्यांस दाखविण्याकरितां, त्यांस बोलावून आणून, त्यांस सजिना, आणि जामदारखाना हीं खातीं दाखविलीं.

संवत् १९३४ ह्या वर्षी दुष्काळ पडला होता. तेव्हां, धान्य वांटण्याची व्यवस्था कशी करावी, ही मसलत महाराजांनीं रावराजांसच विचारिली होती.

राज्यापैकी शिकरवारी, तवरघार, भिड, आणि गिर्द ह्या चार जिल्ह्यांचें काम महाराजांनीं लष्कर ग्वाल्हेर येथें चालू ठेविलें होतें. त्या संबंधीं रावराजांचें मत महाराजांनीं विचारिलें, आणि त्यांनीं केलेल्या सूचना मान्य केल्या.

तवरघार जिल्ह्यांत महाराजांनीं कांहीं जमीन रावराजांस दिली होती. पण तिच्या वसुलास हरकत येऊं लागली. झणून

त्या जमिनीच्या ऐवजी एक गांव इस्तमुरार देणेविषयी महाराजांस विनंति केली. ती महाराजांनीं लागलीच मान्य केली.

परोपकार.

गोपाळराव एकनाथ ह्या नावांच्या एका गृहस्थांस महाराजांनीं कांही कारणावरून लष्करांतून काढून दिले होते. त्यांनीं रावराजे ह्यांचा आश्रय धरिला. पुढे आग्र्यास जातेवेळेस महाराज जयाजीराव आणि रावराजे ह्यांची गांठ रेलवे स्टेशनावर पडली. तेथे रावराजांनीं गोपाळरावांस महाराजांच्या पायांवर घालून, त्यांस अपराधाची क्षमा करण्याविषयी विनंति केली. ती महाराजांनीं मान्य केली, आणि गोपाळरावांस लष्करांत जाण्याची परवानगी दिली.

भगवंतराव मल्हार छणून एक गृहस्थ होते. त्यांजकडे ग्वाल्हेरराज्यांतलें माफीचें काम होतें. त्या संबंधीं त्यांजवर कांही आरोप येऊन, ते लष्करांतून निघून गेले. तेव्हां ह्या गृहस्थांकडून रावराजांचें कांही नुकसान झालें होतें, तरी, आग्र्यास पोचल्यावर त्यांची दीनदशा पाहून, त्यांनीं त्यांला आश्रय दिला.

खेही आणि पदरचीं माणसें ह्यांविषयी कल्याणेच्छा.

अधिकारारूढ असतां रावराजे ह्यांनीं कितीएक खेहांस आणि पदरच्या लोकांस चाकऱ्या लावून दिल्याच. पण काम सोडल्यावरही त्यांनीं अशा कितीएक माणसांचें कल्याण केलें.

परभुलाल हे रावराजांपाशीं चिटणीसीचें काम करीत होते. त्यांची शिफारस धोळपुरच्या महाराजांकडे करून त्यांचे संस्थानांत त्यांस त्यांनीं तीनशें रुपये दरमहाची जागा देवविली.

मनोहरलाल हे गृहस्थ रावराजांपाशीं खासगी चिटणीस होते. त्यांची शिफारस हैद्राबाद दरबारांत करून, तिकडे त्यांस त्यांनीं बाराशें रुपये दरमहाची जागा देवविली.

बापू पट्टेवाले ह्यांची शिफारस धोळपुरसंस्थानांत करून, त्यांस तिकडे मालाचे कामाचे अफिसराची जागा देवविली.

रावजी पुणेकर हे रावराजे ह्यांजपाशीं खासगी चिटणीस होते. त्यांची शिफारस करून त्यांस त्यांनीं सोळा हजारांची जागा देवविली. तेच पुढें बडोद्यास नायब दिवाण झाले होते.

रामभाऊ ह्या नांवाचे कोणी गृहस्थ रावराजांपाशीं होते. त्यांची शिफारस करून त्यांस त्यांनीं रीव्याच्या महाराजांच्या दिवाणगिरीचें काम देवविलें.

हरिपंत खानवलकर हे रावराजांचे मराठी कामाचे खासगी चिटणीस होते. त्यांजला कांहीं दिवसपर्यंत धोळपुर येथील संस्थानाचें कुलकाम पाहण्यास नेमिलें होतें.

कपालीप्रसन्न बाबू हे रावराजांचे इंग्रजी कामाचे खासगी चिटणीस होते. त्यांची शिफारस बंगालच्या लेफ्टनंट गव्हर्नरांकडे करून, त्यांनीं त्यांस चारशें रुपयांची जागा देवविली.

बाळासाहेब स्वारकर हे कांहीं दिवस रावराजांच्या पदरीं होते. ते पुढें काठेवाडांतल्या एका संस्थानांत दिवाण झाले. जनरल सर टी. डेनीसाहेब हे पूर्वी पोलीसखात्यांत नौकर होते. पोलिटिकल खात्याशीं त्यांचा कांहीं एक संबंध नव्हता. तथापि रावराजे ह्यांच्या शिफारशीवरून त्यांस धोलपुर संस्थानाचे पोलिटिकल एजंट नेमिले. हे गृहस्थ हल्लीं महाराणीसाहेब व्हिक्टोरिया ह्यांच्या जवळच्या राज-दिवस पाहण्याच्या नौकरीतले एक नौकर आहेत.

जनरल डेली ह्यांची नेमणूक सेंट्रल इंडियाच्या गव्हर्नर जनरलाच्या एजंटाच्या जागेवर झाली, ती देखील रावराजे ह्यांच्या शिफारशीनें झाली. तिची हकीकत अशी:—रावराजे व्हाइसराय साहेबांम भेटायला गेले. तेव्हां सेंट्रल इंडियांतल्या व्हाइसरायच्या एजंटाच्या जागेवर कोणाची नेमणूक कायम होणार ह्याची गोष्ट निघाली. तेव्हां रावराजे ह्यांनीं जनरल-डेली ह्यांचें नांव सुचविलें. तें ऐकून व्हाइसराय ह्यांनीं कांहीं उत्तर दिलें नाहीं. पण रावराजे तेथून निघून फारेन सेक्रेटरी ह्यांचे भेटीस गेले. ते तेथेंच होते इतक्यांत त्या जागेवर जनरल डेली ह्यांची नेमणूक करण्याविषयीं व्हाइसराय साहेबांचा हुकूम फारेन सेक्रेटरी ह्यांस आला.

स्वधर्मनिष्ठा.

कितीही दूरचा प्रवास कराना लागला, तरी रावराजांनीं

आगगाडीमध्ये कधी कांहीं खाल्ले नाही, की पाण्याचा घोट घेतला नाही.

खरी खरी हिंदू राहाणी.

रावराजे ह्यांचा संबंध पुष्कळ इंग्रज लोकांशी पुष्कळ निकट असे. तरी त्यांची सगळी राहाणी अगदी खरी खरी हिंदू होती. फार काय सांगवें, साहेब लोक धरी येत तेवढ्या वेळापुढे मात्र ते खुरचीवर बसत. धाकी ते नेहमी पाटावर बसत असत. एके वेळेस असे झाले की, वायव्य प्रांताचे लेफ्टनंट गव्हर्नर, पूर्वी कांहीं एक सूचना न करितां, एकाएकी भेटीस आले. तेणेंकरून दरबारच्या चालीप्रमाणें व्यवस्था करण्यास सवड झाली नाही. त्यामुळे रावराजे बागेत बसले होते, तेथेंच त्यांची आणि लेफ्टनंट गव्हर्नरांची भेट झाली. तेव्हां ते पाटावर बसले होते. तें पाहून साहेबांस मोठे आश्चर्य वाटले. आणि त्याविषयीं लागलेच रावराजांस विचारिले. तेव्हां त्यांनीं स्पष्ट सांगितले की, आमची घरची नेहमींची पद्धति अशीच असते.

सगळ्या कामाच्या वेळा नेमलेल्या असत.

रावराजांचीं सगळीं कामे नेमल्या वेळीं होत असत. त्यांत अंतर पडत नसे. लोकांच्या भेटी घेण्याची वेळही नेमलेली

असे. एके वेळीं आग्र्याचे कमिशनर ड्रमंडसाहेब भेटीस आले. पण ती वेळ भेटी घेण्याची नव्हती. झणून ही भेटीची वेळ नाही, असे त्यांनी त्यांस सांगून पाठविले. तेव्हां साहेब गुपचूप निघून गेले.

कडक स्वभाव.

रावराजे ह्यांचा स्वभाव फार कडक होता. त्यांस राग फार लवकर येई, पण तो फार वेळ टिकत नसे; लवकर जाई. एके वेळी आधी ताकीद दिलेली असतां, विस्मरणा-मुळे गंगाल्लानास जाण्याकरितां गाडीची तयारी कारकुनाने केली नाही. तेव्हां, झानाची वेळ साधण्याकरितां, प्रकृति अस्वस्थ असतांही, गंगाल्लानास रावराजांची स्वारी पार्यी पार्यी गेली. परंतु आल्यावर कारकुनाने 'चूक कबूल करून क्षमा मागितली. तेव्हां लागलाच त्यांचा राग शांत झाला.

ह्या गोष्टी थोड्या आहेत. तरी, त्या स्वाभाविक रीतीने घडलेल्या असल्यामुळे आणि त्या स्वऱ्या स्वऱ्या असल्यामुळे रावराजे दिनकरराव ह्यांच्या स्वभावाचे खरे स्वरूप दाखविण्यास बस होतात. अशा पुष्कळशा गोष्टी आह्मांस मिळाल्या नाहीत, ह्याचें आह्मांस फार वाईट वाटतें.



भाग तेरावा.

शेवटचे दिवस आणि अंतकाल.

श्लोक.

भला रे भला बोलती तें करावें
महतां जनांचे मुखें येश प्यावें
परी शेवटीं सर्व सोडोनि यावें
मरावें परीं कीर्तिरूपे उरावें.

रामदास.



वार्धक्य ही मनुष्याच्या जिण्याची शेवटची पायरी असते. तिच्यापर्यंत मजल पाँचतें अशीं माणसं आधीं फार थोडीं आढळतात. आणखी, त्या पायरीपर्यंत पोचल्यावर देह, बुद्धि इत्यादिकांची सुस्थिति राहणें हें तर फारच क्वचित दृष्टीस पडतें. बहुधा—

भोंव्या.

दहानीं दोस पडलें वदन अंधत्व पावले विशाल नयन
बधिरत्वा पावले सुश्रवण हस्तचरण ॥ चालती. १.
यारीरीं उठला शीघ्र कंपू कमठरूप अवगली वपू
चावरल्यापरी वाग्जस्यू अर्थहीन उमजेना. २.

- मस्तक दमश्च पुनीलबाळ वकाच्या घेसे झाले धवळ
 प्राणी रुढ्या मुखी लाळ सवो लागलीं शुळ्लुळां. ३.
 चंदसां निर्बलतेच्या गुणे धनुष्याकृति आंतलें टाणें
 नम्र विनीत मरणा भिणें प्राणदाना बोकले. ४.
 विकार रोगाचे दारुण लागतां कुक्षलतेचा बाज
 आस मानून स्वकीय जन धाके पळवी परीते. ५.

मुक्तेश्वर.

अशी अवस्था होत असते. ती मानधन पुरुषांस किती क्लेशप्रद होते, हें सांगतां यावयाचें नाही, कीं त्याची कोणास कल्पनाही करितां यावयाची नाही. आणखी, वार्धक्य प्राप्त झालें कीं, ती प्रायः त्याचरोबर यावयाचीच, कोणासही टाळितां यावयाची नाही, असें आहे. परंतु, ज्यांची पूर्व पुण्याई मोठी असते, ज्यांवर परमेश्वराची कृपा असते, त्यांस वार्धक्यामध्ये हें संकट प्राप्त होत नाही. पण, अशी माणसं फारच थोडीं दृष्टीस पडतात. तीं खरोखर पुण्यवान होत. आणखी, रावराजे दिनकरराव हे त्यांतले एक पुण्यवान गृहस्थ होते.

रावराजे दिनकरराव हे आरोग्याची योग्यता पहिल्यापासून जाणून होते. ते लहानपणापासून आपल्या प्रकृतीस फार जपत असत. सगळे आहारविहार नेमस्तपणें घाळणें हेंच आरोग्याचें मुख्य साधन आहे, हें त्यांच्या मनांत पहिल्यापासून बाजलेलें असल्याच्या योगानें त्यांच्या हातून त्यावि-

वर्षी कधी मर्यादोलुंघन झाले नाही. त्यामुळे त्यांस फार कधी दुखणी आली नाहीत. तरी, श्रद्धापकालाचा सरुखा भाऊ जो अशक्तपणा, तो त्याबरोबर आलाच. रावराजे दिनकरराव ह्यांस, त्या अशक्तपणामुळे, दाहा वर्षांपासून दम्याचा आजार झाला होता. त्याचा त्रास त्यांस केव्हां केव्हां फार होत असे; तरी त्यांतही ते आपली नित्यकर्म करवत तितकी यथासांग करण्याचा प्रयत्न करीत असत.

असे दिसते की रावराजे दिनकरराव ह्यांस, कांही प्राचीन माधु पुरुषांप्रमाणे, आपला मरणकाल समजलेला होता. इ० स० १८७९ ह्या वर्षी ते एकदा अतिशयित आजारी झाले. ते इतके की, घरची सगळीं माणसे अगदी घाबरून गेलीं. ते पाहून त्यांस रावराजे ह्यांनी स्वस्थ चित्ताने असे सांगितले की, मिण्याचे कांही कारण नाही; इ० स० १८९९ च्या आंत देहावसान होणार नाही. आणखी ते शब्दशः खरे झाले. ह्याच्या जोडीस कांहीस ह्यासारखे अगदी आलीकडचे दुसरे एक उदाहरण आहे. ते हे. कैलासवासी राजा सर टी माधवराव हे हं दुप्रकाश वर्तमानपत्र कितीएक वर्षेपर्यंत एकसारखे घेत होते. त्याची वर्गणी ते, अगदी नियमित वेळी अगाऊ देत असत. त्यांत कधी अंतर पडले नाही. पण, शेवटी त्यांनी जी वर्गणी पाठविली, ती अवधी साहा महिन्यांची पाठविली. आणखी ती साहामाही सरली न सरली

तोच ■ास देवाज्ञा झाली. मुंबईस कोणी रीहाटसेक झणून एक मोठे नामांकित युरोपियन विद्वान गृहस्थ होते. ते थोरुषा दिवसांपूर्वी मरण पावले. त्यांचीही अशीच गोष्ट लोक सांगतात. एकंदरीत, ह्या थोर पुरुषांस आपल्या शरणकालाविषयी इतर माणसांपेक्षा कांहीं विशेष ज्ञान होतें, ह्यांत कांहीं संशय नाही.

इ०स० १८९९ पर्यंत देहावसान व्हावयाचें नाहीं, असें जें रावराजे दिनकरराव ह्यांनीं बीस वर्षांपासें सांगितलें होतें, तें शब्दशः खरें झालें. ते, प्रयाग येथें, इ० स० १८९६ च्या जानेवारीच्या पहिल्या तारखेस नेहमीप्रमाणें तामझामांत बसून बाहेर हवा खाण्यास जाऊन आले. आणि दुसऱ्या तारखेस आपल्या वाक्यामध्ये, आधीं दुखणें-वाणें कांहींएक ■ येतां, आणि कोणत्याही प्रकारें दुश्चित्त न होतां, स्वस्थ अंतःकरणाने, शेवटीं रामनामाचा उच्चार करून, देह ठेविते झाले. ते खरोखर थोर आणि पुण्यप्राणी होते. मरण पावले त्या दिवशीं देखील घरांत अगदीं रोजच्यासारखे होते. फक्त त्या दिवशीं नातोडांस फारसें ज्वळ येऊं दिलें नाहीं. तें एवढ्याचकरितां कीं त्यांविषयीं मोह पडूं नये. ही खरोखर साधुवृत्ति होती. अशीं माणसें थोडीं असतात, आणि तीं जगास हवीं असतात. परंतु मृत्यूपुढें कोणाच्या लहान-

मोठेपणाचा भेद चालत नाही. त्यास सर्वांस सारखें साम्य
व्हाचें लागतें. दासबोधांत छटलेलें आहे:—

ओंव्या.

- | | | |
|----------------------------|---------------------------|----|
| मृत्यु न झणे हा बलाक्य | मृत्यु न झणे हा धनाक्य | |
| मृत्यु न झणे हा आक्य | सर्व गुणें, | १. |
| मृत्यु न झणे हा विश्वात | मृत्यु न झणे हा श्रीमंत | |
| मृत्यु न झणे हा अद्भुत | पराक्रमी, | २. |
| मृत्यु न झणे हा भूपति | मृत्यु न झणे हा चक्रवर्ती | |
| मृत्यु न झणे हा करामती | कैवाड जाणे, | ३. |
| मृत्यु न झणे हा व्युत्पन्न | मृत्यु न झणे हा सपन्न | |
| मृत्यु न झणे हा क्षिजजन | समुदायी, | ४. |
| मृत्यु न झणे हा धूर्त | मृत्यु न झणे हा बहुभुस | |
| मृत्यु न झणे हा पंडित | महामला, | ५. |

.रामदास.

भीष्मद्रोणासारखे योद्धे, व्यासवाल्मीकीसारखे ज्ञाते, तेही
मृत्युपंथें गेले, तेथें इतरांची काय कथा! जन्मास आला
प्राणी मरतो. कोणी निरंतर राहात नाही. परंतु, मरण्या-
मरण्यांत अंतर आहे. आपलें कर्तव्य उत्तम प्रकारें करून
मरतात, त्यांची कीर्ति मार्गें राहाते. आणि कीर्तीला मरण
नसतें. तेव्हां कीर्तिमान पुरुष जगांत निरंतर जगतात, कधीं
मरत नाहीत. मरतें तें त्यांचें शरीर मरतें. त्याची योग्यता
कीर्तीच्या योग्यतेपुढें काहीं नाही. असो.

प्राणोत्क्रमणास तिलमात्रही आयास पडले नाहीत. साधारण माणसांस, दाहा पांच वर्षे राहिलेले बिन्हाड सोडून जाण्यास वाईट वाटते. डोळ्यांस पाणी येते. परंतु, रावराजे दिनकरराव ह्यांच्या प्राणास सत्याहात्तर वर्षांच्या सहवासाचा देह सोडून जाण्यास तिलभरही वाईट वाटले नाही. ह्याचें कारण असें होतें कीं. आपण ह्या जगांत केवळ बिन्हाडकरू आहोंत, बिन्हाडांतलें नेमलेलें काम करून चालतें झालें पाहिजे, हें त्यांच्या अंतःकरणांत उत्तम प्रकारें ठसलें होतें. माणसी, आपलें आपलें असें जें वाटत असतें, तें स्वतः नसतें, केवळ भासमान असतें, हा विचार त्यांच्या अंतःकरणांत निरंतर जागृत होता. तुकाराम महाराजांनीं जें ह्मटलें आहे कीं,

अभंग.

- | | |
|--|----|
| कोणी नाही रे कोणाचे अवघे सुख सपत्तीचं. | १. |
| जैसा बसतो बाजार तैसा देहाचा विचार. | २. |
| क्षण आहे क्षण नाही काळ प्राण नेतो धाई. | ३. |
| तुका क्षणे सावध असा प्रभुनामी सदा वसा. | ४. |

ह्याप्रमाणे ते सावध राहिले होते. प्राणोत्क्रमणाचे वेळीं त्यांनीं कांहींएक निरवानिरव केली नाही. - कां कीं, त्यांनीं इ० स० १८९१ ह्या वर्षी आपलें मृत्युपत्र करून ठेविलें होतें, त्यांत सर्व कांहीं व्यवस्था सांगून ठेविली होती. त्या मृत्युपत्रांत इतर गोष्टींबरोबर असें लिहून ठेविलें आहे

की, आमच्या स्थावर मालमतेची वांटणी अशी कधीच होऊ नये. ह्याचें कारण ते प्रसंगोपात्त असें सांगत की, कुळांमध्ये कमविणारा असा पुरुष एकादाच होऊन जातो. आणखी, त्यानें मिळविलेल्या स्थावर संपत्तीच्या वांटण्या झाल्या, म्हणजे त्याचें नांव पुढें मुळीच राहात नाही. ही गोष्ट अगदीं खरी आहे. आणखी स्थावर संपत्तीच्या वांटण्या झाल्याकारणाने दुसरे असें होतें की, कुटुंबांतले सगळेच वांटेकरी भिकेस लागतात. ह्याप्रमाणें आमच्या राष्ट्रांतल्या कितीएक मोठमोठ्या श्रीमान् कुटुंबांची हानि झाली आहे. तें विघ्न रावराजे दिनकरराव ह्यांनीं टाकून टाकिलें आहे. आणि

अनायासेन मरणम्

विना दैन्येन जीवनम्,

हें जें काय जीवतपणीं मुख्यत्वेकरून साधावयाचें, तें रावराजे ह्यांनीं साधिलें.

आतां, त्यांनीं परमार्थाच्या कोणत्या गोष्टी करून ठेविल्या आहेत, तें सांगण्याचा हाच योग्य वेळ आहे. काशी-क्षेत्री राममंदिर बांधून, त्या देवस्थानाच्या खर्चाकरितां ५००० रुपये उत्पन्नाचा गांव लावून दिला आहे. क्षेत्र शृंगेरामपुर येथें गंगातीरास घाट बांधून, तेथें गंगेच्या पूजेची निरंतर व्यवस्था चालावी, अशी तजवीज केली आहे.

अंबाहा येथें मारुतीचें मंदिर बांधून त्या संस्थेकडे ६०० रुपये दरसालची नेमणूक करून दिली आहे. श्रीवठेश्वरास-
 क्षणजे ज्या गांवी ह्यांच्या वडिलांनीं देह ठेविला त्या जागीं-
 महादेवाचें मंदिर बांधून तेथें नेमणूक करून दिली आहे.
 मंगीर उल्मुखाच्या तेनातीच्या वेळेच्या शिफारशीवरून
 ह्याचे कोणी पुरुष हैदराबादेस राहिले होते, त्यांचें वर्णन
 पूर्वी आलेच आहे. त्यांचें नाव तेथें काही तरी राहवें झ-
 णून, निजामाच्या राज्यांत श्रीजोगाई अडेचे मंदिर मोमिना-
 बाद जिल्ह्यांत आहे, त्या संस्थेकडे दरसाल बाराशें रुप-
 यांची नेमणूक करून दिली आहे. देवरुख येथें श्रीरघुप-
 तीचें मंदिर आहे, त्याजकडे दरसाल १०० रुपयांची नेम-
 णूक दिली आहे. लष्कर येथें बाळा महाराज ह्यांचें श्रीरा-
 माचें मंदिर आहे; तेथें चौघडा देऊन त्याच्या खर्चाकरितां
 दरसाल २०० रुपयांची नेमणूक करून दिली आहे. आ-
 णखी, ह्याच्या पूर्वजांमध्ये परशुरामबुआ ह्या नांवाचे एक
 सत्पुरुष होऊन गेले. ते, मूल पुरुष विश्वनाथ हरि ह्यांपा-
 सून पांचवे पुरुष जे भास्करपंत, त्यांचे चिरंजीव होते. हे
 भास्करपंत पुण्यांत अग्निहोत्र घेऊन होते. त्यांचे चिरंजीव
 परशुरामबुआ. त्यांस द्वारा वर्षाच्या बयांतच प्रपंचाविषयी
 उपरति झाली. आणि, श्रीसमर्थ रामदासस्वामी ह्यांचे पट्ट
 शिष्य कल्याणस्वामी, चांफळकर, त्यांचे बंधु दत्तात्रय बुआ,

त्यांचे वंशज लक्ष्मण बुआ, शिरगांवकर, कौशिक गोत्री, देशस्थ ब्राह्मण, कधीं कधीं शिरगांवाहून कारणपरत्वे पुण्यास तुळशीबागेत रामाचे मंदिरांत येऊन राहात असत, त्यांजकडे परशुरामबुआंनीं जाऊन गुरुपदेश घेतला; तेव्हां ते रामदासी बनले. आणि मारुतिपूजन आणि रामोपासना करू लागले. त्यांच्या वडिलांस तें प्रथमतः अमळ चमत्कारिक वाटलें. परंतु, मुलगा सुपंधास लागला आहे, असें त्यांस वाटून, त्यांनीं परशुरामबुआंस कांहींएक विचारिलें नाहीं. पुढें परशुरामबुआ घरांतून बाहेर पडून रामदासी वृत्तीनें देशांत फिरू लागले. त्यांनीं पुष्कळ प्रवास केला. त्यांस लक्ष्मणबुआंच्या मार्गे, शिष्यपरंपरेनें, संस्थानाचा अधिकार प्राप्त झाला. त्यांनीं तो अधिकार उत्तम प्रकारें चालवून, मोठा लौकिक मिळविला. त्यांसही शिष्यशाला पुष्कळ मिळाल्या. त्यांस लोक फार भजू लागले. त्यांच्या साक्षात्काराच्याही कितीएक गोष्टी सांगतात. हे पुष्कळ दिवस पंढरपुरास होते. सुमारे ७५ वर्षेपर्यंत गादीचा अधिकार उत्तम रीतीनें चालविल्यावर, परशुरामबुआंनीं, आपला वृद्धापकाळ आलेला जाणून, तो अधिकार शिष्यपरंपरेनें, गुरुपुत्रांचे स्वाधीन करून, आपण अयोध्येस गेले. तेथेंही त्यांनीं पुष्कळ साक्षात्कार केल्याच्या कथा आहेत. त्यांवरून असें दिसतें कीं, ते मोठे विरक्त साधु होते. ते अयो-

३२६ रावराजे सर दिनकरराव राजवाडे ह्यांचे चरित्र.

ध्येसच समाधिस्थ झाले. त्यांच्या पुण्यतिथीचा मोठा उत्सव अद्याप श्रावण शुद्ध प्रतिपदेपासून पंचमीपर्यंत पांच दिवस होत असतो. परशुरामबुआ पंचपदी कथेत आणि भजनांत गुरुपंगरेचा एक श्लोक झणत असत.—

श्लोक.

श्रीमन्मंगलमूर्तिराम वरवी चितशक्ति मीनासती
वामे शोमति लक्ष्मण भरत शत्रुघ्न तो मारुती
अग्नी निष्ठति रामदास वरदी दत्तात्रयो सद्गुरू
बंदू राघव वेशवत लक्ष्मणगुरू मसारसिंधू तरू.

हा श्लोक जसा मिळाला तसा येथे दिला आहे. ह्या परशुराम बुआचे मारुतीचे मंदिर अयोध्येस आहे. त्याची व्यवस्था करून, त्याच्या नित्याच्या खर्चास दरसाल तीनशें रुपये उत्पन्नाची व्यवस्था रावराजे दिनकरराव ह्यांनी लावून दिली आहे. आणखी, असे पुण्यवान पुरुष आपल्या कुळांत उत्पन्न झाले, ह्याचा त्यांस मोठा अभिमान वाटत असे. आणखी तो वास्तविकच होता. झणजे, रावराजे दिनकरराव ह्यांनी जसा, असत्या काळांत, प्रपंचामध्ये मोठा लौकिक संपादिला, तसा परशुराम बुआंनी परमार्थी मंडळींत, आपल्या अप्रतिम पावित्र्याने, मोठा लौकिक संपादिला. जसे हे हक्के आमच्या राजमंडळांत रावराजे झाले, तसे ते साधुमंडळांत रावराजे झाले. ही दोन्ही कार्ये महामतीची आहेत. ती जरी वेगळ्या वेगळ्या प्रकारची

आहेत, तरी, त्यांवरून एवढें खचीत दिसतें कीं, राज-
वाल्यांच्या कुलांतले पुरुष महाबुद्धि होते. असो.

येथें रावराजे दिनकरराव ह्यांचें चरित्र समाप्त झालें.
झणजे त्यांच्या जीवितक्रमांतल्या मुख्य मुख्य गोष्टींचें
कथन झालें. आतां, त्यांच्या योग्यतेविषयीं आझांस
काय वाटतें, आणि त्यांच्या चरित्रापासून इतर जनांनीं
काय शिकावें, हें सांगावयाचें आहे. तें थोडक्यांत सांगतां.

रावराजे दिनकरराव ह्यांच्या बालपणाच्या हकीकतीवरून
असें दिसतें कीं, त्यांच्या शिक्षणाची फारशी कोणीं तजवीज
केली नव्हती. तरी ते आपल्याच प्रयत्नाने त्या वेळची विद्या
शिकववली तितकी शिकले, आणि कामकाज करण्यास तयार
झाले. ह्यावरून एवढें व्यावयाचें कीं, मनुष्याच्या मनांत
जर विद्या शिकायाची आहे, तर, त्याला साह्य पाहिजेच
असें नाही. त्याला इच्छा उत्कट असणें हें एवढें साहित्य
बस होतें. बेनज्यामिन फ्रांकलिन, अब्राहाम लिंकन, शंकर
पांडुरंग पंडित, महादेव मोरेश्वर कुंटे, ही उदाहरणें त्याच
प्रकारची आहेत.

त्या काळची विद्या झाल्यावर ते कामकाज करूं लागले.
त्यांस कित्ता बडिलांचा होता, हें त्यांचें मोठें भाग्य होतें.
पण, असे किसे पुढें असतांही त्यांप्रमाणें वागण्याची बुद्धि
होव नसते. ह्यास कारण श्रद्धेची वाण असते. श्रद्धाळू

३२८ राघराजे सर दिनकरराव राजवाडे ह्यांचे चरित्र.

लोकांच्या हातून अशी चूक कधी होत नाही. पोतनि-
सांच्या हाताखाली काम करून दिनकररावांनी सगळी
माहिती करून घेतली. ती त्यांस मोठी कामे मिळवि-
ण्यास उपयोगी पडली. मध्यम वयामध्ये, ह्मणजे त्रिशी-
च्या आंत, कर्तव्यगारी संपादणे आवश्यक असतें, तें
दिनकररावांनी स्वतः मेहेनत करून केले होते. तें किता
घेण्यासारखें आहे.

ह्मणजे तत्परघारची होय. बेबंद लोकांस, जुलूम न करितां
संभाळणें, आणि त्यांच्या हातून सरकारचा थमूल शांतपणें
घेणें, ह्या गोष्टी सामान्य नाहीत. टिपूसुलतानाचा मुलूख
हातीं आल्यावर हें काम करण्याची मोठी अडचण इंग्लिश
सरकाराच्या शाहाण्या शाहाण्या कामदारांसही पडली होती.
तसें काम फार उत्तम रीतीने दिनकररावांनीं केले, आणि
आपले ठायीं राज्य चालविण्याचें सामर्थ्य आहे, असें दाख-
विलें. हेंच त्यांस दिवाणगिरी मिळण्यास मुख्य साधन झालें.

पुढें दिवाणगिरी मिळाली. तें काम अतिशयित कठिण
होतें. सत्यव्रत सांभाळायाचें, महाराजांची भर्जी धरायाची,
लोकांस संतुष्ट राखून राज्याचें उत्पन्न वाढवायाचें, आणि
इंग्लिश सरकाराने सुचविलेल्या सुधारणा करावयाच्या, इत-
क्या गोष्टी त्यांस साधावयाच्या होत्या. ह्मणजे तेव्हांचें

त्यांचें काम तरवारीच्या धारेसारखें कठिण होतें. पण त्यांतून ते सर्वांकडून शाबास शाबास घणवून घेऊन, मोठ्या मान-सन्मानानें बाहेर पडले. ह्यांचे कायदे निजामाच्या राज्यांत चालविण्यास मागितले. ह्यापेक्षां त्यांच्या राजकार्यधुरंधर-त्वास आणखी दुसरें भूषण तें कोणतें असावें?

ह्या दिवाणगिरीच्या कारकीर्दीत मोठ्या आणीबाणीचा प्रसंग काय तो बंडाचा होता. तसा प्रसंग, आह्यांस वाटतें, हिंदुस्थानाच्या सगळ्या शें दोनशें वर्षांच्या अर्वाचीन कार-कीर्दीत दुसऱ्या कोणत्याही दिवाणावर आला नव्हता. खरो-खर आडबिहिरीच्या अडचणीत ते सांपडले होते. त्या वेळाचें वर्णन जर त्यांनीं स्वतः लिहून ठेविलें असतें, तर, लोकांच्या पुष्कळ शंकांचें निवारण झालें असतें, आणि बंडाच्यासारख्या आणीबाणीच्या वेळीं कसे वागावयास पा-हिजे, आणि किती दूर दृष्टि पुरविली पाहिजे, हें लोकांस कळलें असतें. परंतु, तसा योग आला नाही, त्यास उपाय नाही. आणखी, त्यांच्या मनांत जरी तसे कांहीं करावयाचें आलें असतें, तरी, त्यांच्यानें करवले नसतें. कां की, तें सगळें राजकारण होतें. एवढे मोठे गृहस्थ नामदार ग्ल्या-डस्टन साहेब, ह्यांस देखील आपलीं पत्रें आपल्या हयातींत प्रसिद्ध करवत नाहीत, झणून त्यांनीं अशीं १०००० पत्रें आपल्या पश्चात् प्रसिद्ध होण्याकरितां नीट लावून ठेविलीं

आहेत. त्याप्रमाणे, रावराजे दिनकरराव ह्यांनी लिहिलेली आणि त्यांस आलेली कितीएक पत्रे अद्याप कोठे कोठे विद्यमान आहेत, हे आझांस ठाऊक आहे. परंतु, ती त्यांच्या पश्चात्ही प्रगट करणे राजकारणास चांगले नाही, असे कळले आहे. तेव्हां ती कधीच प्रसिद्ध व्हावयाची नाहीत, हे उघड आहे. ते काही असो. परंतु, एवढे खचीत आहे की, बंडाच्या वेळेस जर दुमरा कोणी दिवाण असता, आणि त्याने रावराजे दिनकरराव ह्यांच्या क्रमाहून जर भिन्न क्रम धरिला असता, तर, केवळ वायव्य प्रांताच्याच नव्हे, तर, सगळ्या हिंदुस्थानाच्या राजकीय स्थितीस काही वेगळे स्वरूप आले असते. ते सध्याच्यापेक्षा चांगले आले असते की वाईट आले असते, ह्याविषयी मतभेद आहे. परंतु, ह्याहून वेगळे स्वरूप आले असते, ह्यांत काही शंका नाही. ते काही असो. परंतु, अनुमवास आलेल्या गोष्टींवरून एवढे खचीत झणता येते की, त्या आणीबाणीच्या वेळेस रावराजे दिनकरराव ह्यांनी जे काय केले, त्याचे फल, तत्संबंधाच्या सगळ्या माणसांस चांगले आले आहे. त्यांत वाईट कोणाचे झाले नाही. तेव्हां त्यांनी केले ते योग्यच केले, असे सर्वांनी कबूल केले पाहिजे.

रावराजे दिनकरराव ह्यांस द्रव्यलोभापेक्षा कीर्तिलोभ अधिक असे. ह्याचे प्रमाण धोलपुर आणि रीवा ह्यांच्या राज्यव्यवस्थेवरून स्पष्ट कळलेच आहे. शिवाय, गव्हरनर जन-

रल साहेबांच्या कायदेकौंसलाचे सभासद नेमल्यावर, त्या-
संबंधाचा जो पैसा सरकारांतून मिळतो, तो देखील त्यांनीं
घेतला नाही. आणखी असे स्पष्ट सांगितले कीं, मला माझे
यजमान महाराजसाहेब ग्वाल्हेर ह्यांनीं माझे कुटुंबाचे निर्वा-
हार्थ बरीच जाहगीर देऊन अशा नांवारूपान आणिले कीं,
इंग्रज सरकारानें मला कौंसलांत बोलावण्याचा सत्कार केला.
त्यापेक्षा खर्च घेणें विशेष महत्वाचें नाही. एकदां एकादें
वचन दिलें कीं, त्याप्रमाणें करण्यांत कितीही जरी पैशाची
नुकसानी झाली, तरी तें करण्यास ते मार्गपुढें पाहात नसत.

रावराजे दिनकरराव हे अंतःकरणाचे फार दयाळू होते.
त्यांस दुसऱ्याचें दुःख पाहून फार कीव येत असे. आणि
त्याकरितां ते पुष्कळ पैशाचा दानधर्म करीत असत. याच-
कानें हात पुढें केल्यावर त्याच्या योग्यतेप्रमाणें त्यास दान
मिळालें नाही, असें कधीं झालें नाही. आणखी, ते मोठे
धर्मश्रद्धालू होते. त्याच्या योगानें, कितीएक ब्राह्मणांस
त्यांनीं घरे बांधून दिलीं आहेत, आणि कितीएक देवालयांचे
जीर्णोद्धार केले आहेत. शिवाय देवालये बांधून त्यांची
निरंतरची व्यवस्था लावून दिली आहे. तिची हकीकत पूर्वीं
सांगितलीच आहे. एकंदरीत, द्रव्याचा सद्यस्व त्यांनीं केला,
ही गोष्ट निर्विवाद आहे.

रावराजे ह्यांस स्वधर्माचा मोठा अभिमान असे. त्याप्रमाणें

वागण्यास ते कधी टळले नाहीत. तरी परधर्मी लोकांशी ते मोठ्या सभ्यपणाने वागत असत, आपल्या धर्म सोडून दुसऱ्याच्या धर्मात जाणे कोणालाही योग्य नाही. स्वधर्मात जसा परिणाम चांगला होतो, तसा परधर्मात कधी होत नाही, असे ते स्पष्ट बोलत. सारांश, “स्वधर्मे निधनं श्रेय परधर्मो भयावहः” हे जे आर्यधर्माचे मुख्य तत्त्व आहे, ते त्यांच्या अंतःकरणांत पूर्णपणे बिंबलेले होते. त्यांनी द्वारका, रामेश्वर, जगन्नाथ, बद्रीनारायण इत्यादि क्षेत्रांच्या यात्रा केल्या, आणि तेथे सगल्या गोष्टी कथाविधि केल्या. ह्याणजे ते खरे आर्य होते.

निर्लेभता हा जसा एक फार मोठा गुण रावराजे ह्यांचे ठायीं उत्तम प्रकारे बसत होता, तसा निस्पृहता हा एक दुसरा मोठा गुण त्यांचे ठायी उत्तम प्रकारे बास करित होता. आपणखी त्यांच्या जोडीला सत्यता निरंतर असे. त्यांच्या योगाने त्यांचे तेज फार पडे. महाराज जयाजीराव शिंदे ह्यांची दिवाणगिरी सोडण्याच्या हकीकतीत, एका चांगल्या चतुर माहीतगार पुरुषाने असे लिहिले आहे की, “काम करण्याची योग्यता आणि निस्पृहता ह्या गुणांनी श्रीमंत कैलासवासी महाराज जयाजीराव शिंदे साहेब ह्यांचा रावराजे ह्यांजवर पूर्ण विश्वास होता. परंतु, त्यांचे स्पष्ट भाषण आणि त्यास अनुसरून त्यांचे मत ही महाराजांस अगदी

आवडत नसत.” हें वर्णन रावराजे दिनकरराव ह्यांच्या चरित्रास फार भूषणावह आहे.

रावराजे दिनकरराव हे शरीरानें चांगले गौरवर्ण असून सडपातळ होते. त्यांच्या मुद्रेविषयी कितीएक इंग्लिश ग्रंथकारांनीं देखील असें लिहिलें आहे कीं, त्यांची मुखचर्चा अशी कांही-तेजस्वी होती कीं, ती, इतर मोठमोठ्या राजकारणी पुरुषांच्या मुखचर्चाप्रमाणें, एकदां पाहिल्याबरोबर लक्षांत राहात असे. ते, आपल्या शरीराच्या काठीच्या मानानें पहिल्यापासून सशक्त होते. ते स्वारीत असतां पुष्कळ चालत. दिवाणगिरी मोडिल्यावर त्यांचा नित्यक्रम असा होता:—पाहटेंस चार वाजतां उठावें. प्रातःस्मरण करावें. वर्चा काय आल्या असतील त्या व्याख्या. त्यांवर उत्तरें द्यावीं. आवश्यक असल्यास साहेब लोकांच्या भेटीस जावें. घरीं परत येतांच, कामकाजानिमित्त जीं माणसें आलीं असतील, त्यांचीं बोलणीं ऐकून त्यांस वाटेस लावावें. इंग्रजी आणि देशी वर्तमानपत्रांतल्या गोष्टी ऐकाव्या. हस्तक्यांत दाहा वाजण्याचा सुमार आला कीं, भोजनास घरची जाहेरची मंडळी किती काय आहे तें पाहावें. मग खान करावें, पूजा करावी. पार्थिवपूजा असे. शिवाय जपजाप्य असे. त्यास सुमारे दीड तास लागे. नंतर भोजन करावें. मग थोडा वेळ मराठी वगैरे वर्तमानपत्रें वाचावीं. नंतर थोडें निजावें. त्याउपर औषधांच्या भट्ट्या लागलेल्या असत त्यांची चौ-

कशी करावी. चार वाजण्याच्या सुमारास कोणी शास्त्री, पंडित येत, त्यांच्या भेटी घ्याव्या. ह्यानंतर वैद्यशास्त्रप्रकरणी ग्रंथ पाहावे. सायंकाळ झाल्यावर मुलांबाळांस जवळ घेऊन, त्यांशी गोष्टी कराव्या. पुढे रात्रीची पूजा, फलाहार होऊन दादा वाजण्याच्या सुमारास ते निजत. त्यांची झोप फार जागृत असे. निजण्याचे जागी पाहारा लागत असे. आणि घंटा वाजला की किती वाजले ते शिपायास विचारीत असत. ही स्थिति पंचावनसाठ वर्षाच्या आलीकडची होती. ह्याच्या पूर्वीची स्थिति ह्मणजे दिवाणगिरीच्या वेळची स्थिति अशी होती की, त्यांस चौवीस तासांत झोप काय ती तीनच तास पुरे होत असे. ते सहसा कधी फारसे आजारी पडत नसत; आणि पडत तेव्हां स्वतः तयार केलेली औषधे घेत असत. त्यांची काटो फार टणक होती. काशीस भागीरथीवर स्नानास जाणें, दुर्गघाट, बिंदुमाधवघाट ह्यांच्या पायऱ्या भराभर चढणें आणि उतरणें, हें त्यांस सहज होतें. त्यांना आळस कसा तो मुळीच माहीत नव्हता. आलीकडे बार्धक्यामुळें श्वास आणि खोकला कधी कधी होत असे, तरी, प्रसंगी त्यास ते जुमानीत नसत. एके वेळीं कार्शित्त्या भटभिक्षुकांच्या वृत्तीवर सरकारांनीं कर बसविला होता. त्याची दाद लावण्याकरितां रावराजे एकदम लाईसाहेबांकडे गेले, आणि त्यांचें काम त्यांनीं करून दिलें. हे चाळीस वर्षांच्या वया-



रावराजे रघुनाथराव दिनकर राजवाडे,
मशिरखास बहादुर.

पासून भागीरथीचे पाणी नेहमी पीत असत; दुसरे पाणी कधी प्याले नाहीत. कोठे लांबच्या प्रवासास गेले तर त्यांच्या बरोबर गंगोदकाची भांडी भरलेली असत.

असो. आणखी कितीएक गोष्टी सांगण्यासारख्या आहेत. परंतु, आतां अवकाश नाही. तरी ज्या थोड्याशा गोष्टी सांगितल्या आहेत, त्यांवरून एवढे खचीत क्षणतां येतें कीं, आजपर्यंत जगामध्ये जे कोणी मोठे पराक्रमी पुरुष होऊन गेले, त्यांच्या आंगचे बहुतेक सगळे थोर गुण रावराजे दिनकरराव ह्यांच्या ठायीं वसत होते. आणखी त्यांस एवढे मोठे पद प्राप्त होण्यास ते गुणच मुख्य साधनभूत झाले.

रावराजे दिनकरराव ह्यांस एक चिरंजीव आहेत. त्यांचें नांव रघुनाथराव असें आहे. त्यांस भय्यासाहेब असें क्षणतात. ह्यांचें जन्म ३० स० १८५८ ह्या वर्षी झालें. हे एकुलते एक आहेत, आणि गर्भश्रीमंत आहेत. तरी, इतर श्रीमंतांच्या मुलांप्रमाणें लहानपणीं लाडकावलेले आणि शेफरलेले नव्हते. रावराजे दिनकरराव ह्यांची शिक्षा मोठी कठिण असे, तीत ह्यांस राहावे लागत असे. माणसाची स्वरी किंमत काय ती त्यांच्या आंगच्या गुणांवर असते, हें रावराजे दिनकरराव ह्यांच्या अंतःकरणांत चांगलें ठसलें होतें. त्यांच्या योगानें, ते रघुनाथरावांच्या विद्याभ्यासाविषयी फार जपत असत, आणि त्या कामांत त्यांचे लाड मुळींच चालूं देत नसत. शिवाय त्यांचें मत असें होतें कीं, शाळांमध्ये

मुळांस सवुणांपेक्षा दुर्गुण अधिक जडतात, ह्यानून त्यांस सहसा शाळांत घालूं नये. ह्यानून, त्यांनी आपल्या चिरंजीवांचा सगळा विद्याभ्यास घरी शिक्षक ठेवून करविला. अभ्यासाहेबांचा मराठीचा अभ्यास लहानपणी झाल्यावर आणि म्याट्रिकयुलेशनच्या तयारीचे सगळे अभ्यास दुसऱ्या शिक्षकांच्या हाताखाली झाल्यावर, त्यांस आणखी इंग्लिश शिक्षकांच्या त्यांनी डेटन ह्या नांवाचे एक चांगले विद्वान युरोपियन गृहस्थ ठेविले होते. हे आम्हा कालेजाचे प्रिन्सिपल होते. हे चांगले ग्रंथकार आहेत, अशी ह्यांची आख्या आहे. ह्यांच्या हाताखाली बराच अभ्यास झाल्यावर ह्यांनी इ० स० १८७८ ह्या वर्षी त्यांस विद्याभ्यासाविषयी दाखला दिला. त्यांत असें हाटलें आहे:—“रघुनाथराव दिनकरराव ह्यांनी माझेवळ सुमारे चार वर्षे अभ्यास केला आहे. बी. ए. पदवी मिळविण्याकरिता त्यांची तयारी नव्हती. तरी, ती पदवी मिळविण्याकरिता जे ग्रंथ आणि विषय विशेषकरून पढवितात, ते ग्रंथ आणि ते विषय ज्यांस येतात, त्यांच्यापेक्षा ह्यांस इंग्रजी भाषा पुष्कळ चांगली आणि मार्मिक रीतीने येत आहे. ह्यांचा स्वभाव प्रेमळ आणि मनमिळाऊ आहे, आणि ह्यांचे वर्तन सभ्य गृहस्थाचें आहे. आतां हे महाराज शिंदे ह्यांच्या दरबारांत नौकरी धरण्याच्या विचारांत आहेत. आणखी मला अशी खातरी आहे कीं, हे आपल्या हुद्याचें काम मोठ्या प्रामाणिकपणाने करतील, आणि

ज्यांशीं ज्यांशीं मिळून ह्यांचा संबंध येईल, त्यांस त्यांस हे अत्यंत पूज्य वाटतील." त्याप्रमाणेच पुढे त्यांस कायदे शिक्षविषयाकरितां खुद साहेब हे ब्यारिस्टर ठेविले होते. त्यांनीं त्यांस इ. स. १८७९ ह्या वर्षी जो दाखला दिला आहे, त्यांत असें झटले आहे कीं, "हे लक्षपूर्वक अभ्यास करणारे आणि मेहनती आहेत, असें माझ्या प्रत्ययास आले आहे. ह्यांस डेटन साहेबांसारख्या विद्वान गुरूंच्या शिक्षणानें इंग्लिश भाषेचें ज्ञान फार चांगलें झालेले असल्याच्या योगानें मजपाशीं कायद्यांचा अभ्यास करण्यास फार सुलभ पडले. प्रकृतीच्या अस्वस्थपणामुळे आणि घरच्या कांहीं कामामुळे त्यांस कायद्यांचा अभ्यास सोडावा लागला आहे, ह्याचें मला फार वाईट वाटतें. बाकी, ह्या विषयाची ह्यांस अभिरुचि फार चांगली आहे, आणखी ह्यांस इंग्लिश भाषेचें शिक्षण उत्तम मिळालें असून दृढ निश्चयानें अभ्यास करण्याचें सामर्थ्य ह्यांच्या ठायीं आहे. तेव्हां ह्यांस हायकोर्टाच्या वकिलीची परीक्षा देणें अगदीं सहज झालें अमत्तें." अशा प्रकारें आपल्या गुरूंकडून शाबासकी मिळविणें ही गोष्ट विद्यार्थ्यास जितकी भूषणावह आहे, तितकी दुसरी कोणतीही गोष्ट भूषणावह नाहीं. आणखी शोधांतीं आह्वांला असें समजले आहे कीं, आपण युनिव्हर्सिटीचा अभ्यास पुरा करून

३३८ रावराजे सर दिनकरराव राजवाडे ह्यांचे शरित्र.

पदवीधर व्हावे, अशी इच्छा भय्यामाहेबांच्या मनांत फार होती. परंतु, रावराजे दिनकरराव ह्यांस तें नको होतें. आपल्या चिंज्जीवांनीं दुसऱ्या अमलदारांपुढें उभें राहून, किंवा त्यांच्या हुकुमाप्रमाणें काम करून राहावे, हें त्यांस आवडत नव्हतें. खणून त्यांनीं त्यांस त्या मार्गांत पडूं दिलें नाहीं. तरी, त्यांत एक गोष्ट लक्षांत ठेवावयासारखी आहे. ती ही की, त्यांनीं त्यांजकडून परीक्षा मात्र देवविल्या नाहींत, बाकी, त्या परीक्षा उत्तरण्यास जें ज्ञान पाहिजे होतें, तें सगळें संपादविलें होतें. खणजे, विद्या संपादून तिच्या योगानें दोन गोष्टी मुख्यत्वे मिळवायाच्या असतात, एक संपत्ति, आणि दुसरी मज्जनता. ह्यांपैकी प्रस्तुत प्रकरणीं संपत्तीची बाण नाहींच. तेव्हां, बाकी राहिली सज्जनता, तेवढी मिळून, एकंदर "मन्यगृहस्थता" भय्यासाहेबांस प्राप्त झाली आहे. ह्या विषयीं वामन पंडितांनीं खटलें आहे:—

श्लोक.

जे का ज्ञानें लाभले सद्विचारा
संपत्तीचा त्यांपुढें काय तोरा
पद्माचा जो तंतु तो वारणाला
बारावाला पै क्षणे सिद्ध झाला.

अथवा त्याच कवींनीं भाणखी छटले आहे:-

श्लोक.

भाग्याला मुजनत्व भूषण असे कीं मौन शौर्यास तें
ज्ञानाला शम त्या शमास विनय द्रव्यास दातृत्व तें
अक्रोधत्व तपा क्षमा प्रभुपणा धर्मासि निर्देभता
या सर्वांसहि मुख्य दूषण पहा सच्छील हें तत्त्वता.

तें सच्छील भय्यासाहेबांस विद्येच्या योगानें प्राप्त झालें आहे. ह्यापेक्षां मनुष्यजन्मास येऊन दुसरा लाभ विद्येपासून कोणता मिळवावयाचा !

ह्यापुढे इ० स० १८८१ ह्या वर्षी कै. महाराज जयाजीराव शिंदे ह्यांनीं भय्यासाहेबांस ज्यादा अकौंटंट जनरल नेमिलें. तें एवढ्याचकरितां कीं, सगळ्या राज्याचा १३ वर्षांचा हिशेब मागे राहिला होता, तो करावयाचा होता. त्या कामाकरितां ४०००० रुपये वेगळे काढून भय्यासाहेबांच्या स्वाधीन केलें होते. तें काम त्यांनीं फार उत्तम केलें. तेणेंकरून महाराजांस मोठा संतोष झाला. पुढे इ० स० १८८३ ह्या वर्षी त्यांस ग्वाल्हेर प्रांताचे सुभे नेमिलें. पुढे कांहीं दिवस भय्यासाहेब हे कै० महाराज जयाजीराव ह्यांचे खासगी विटणीस होते. इ० स० १८८६ च्या मे महिन्यांत महाराजांनीं आपल्या खजीनदारांस आज्ञा लिहिली कीं, “ राजश्री रघुनाथराव दिनकर ह्यांस एक हजार रुपये माहेवार शिक्षा थांदवड देणें.” नंतर इ० स० १८८८ ह्या वर्षी ह्यांस तबखारीचे सुभे

नेमिलें होतें. १८९० ह्या वर्षी शिंदेशाहींतल्या खानेसु-
मारीचें काम ह्यांजकडे सांगितलें होतें. पुढें रीवा संस्थानची
दिवाणगिरी ह्यांस देत होते; ती ह्यांनी पतकरली नाहीं.
कां कीं, ग्वाल्हेर दरबार सोडून जाणें ह्यांस बरें वाटलें
नाहीं. ह्या संबंधानें त्यांनी रेसिडेंटांस जें पत्र लिहिलें आहे,
तें वाचून, रेसिडेंट ह्यांनी त्यांची फार तारीफ केली आहे.
गव्हरनर जनरलाचे एजंट कर्नल बार ह्यांनी रावराजे
रघुनाथराव ह्यांविषयीं असें लिहून ठेविलें आहे कीं,
“ हे सध्यां तबख्खारचे मुबे आणि खानेसुमारी कमिशनर
आहेत. हे फार चांगले शिकलेले आहेत. ग्वाल्हेरच्या
राज्याची ह्यांस सगळी तपशीलवार माहिती आहे. हे सोबे
बुद्धिवान आहेत, आणि ह्यांस मोठीं कामे करण्याचें साम-
र्थ्य आहे. ग्वाल्हेरच्या राज्यामध्ये अत्यंत प्रामाणिक
हणून जे कोणी थोडेसे सरकारी कामदार आहेत, त्या-
ंतले हे एक आहेत.” सध्या शिंदेसरकारच्या मुळ-
खांत दुष्काळ पडला आहे. त्याविषयीं वंदोबस्त कर-
ण्यास महाराजांनीं भय्यासाहेबांस दुष्काळकमिशनर नेमिलें
आहे. हणजे एकंदरीत, भय्यासाहेबांनीं आपल्या कर्तव्यानें
आपल्या वडिलांचा लौकिक उत्तम प्रकारें सांभाळिला आहे.
हें त्यांस मोठें भूषण आहे. रावराजे दिनकरराव ह्यांच्या प-
श्चात् रावराजे आणि मशीरीखास बहादुर ह्या पदव्या रघु-
नाथरावांस सरकारांतून मिळाल्या आहेत.

वायव्य प्रांताच्या सरकारानें भय्यासाहेबांचें नांव, त्यांच्या तीर्थरूपांच्या नांवाच्या जागीं, आप्रा दरबारच्या यादींत पहिलें नांव महाराज भदावर ह्यांचें आहे, त्याच्याखालीं नंबर दोनच्या जागीं गेल्या वर्षाच्या मे महिन्यांत दाखल केलें आहे.

त्याप्रमाणेंच गेल्या वर्षाच्या नोवेंबर महिन्यांत मुंबई इलाख्यांतल्या दक्षिणेंतल्या फर्स्टक्लास सरदारांच्या यादींत मुंबईसरकारानें भय्यासाहेबांचें नांव दाखल केलें आहे.

शिवाय ह्यात्यांच्या वगैरे संबंधाचे परवाने त्यांस घ्यावे लागत नाहीत.

पुत्राचें जन्मास आल्याचें मुख्य सार्थक्य हें आहे कीं, वाढवडिलांनीं जें काय सुत्य असें संपादन करून ठेविलें आहे, त्याचें रक्षण करावयाचें, आणि त्यास, स्वपराक्रमानें भर घालावयाची. हें सार्थक्य साधावयास विद्या आणि सुशीलता हे गुण लागत असतात. ते गुण रावराजे रघुनाथराव ह्यांचे ठायीं फार चांगल्या प्रकारें वसत आहेत, आणि त्यांच्या योगाने त्यांच्या जन्माचें सार्थक्य होत आहे. परमेश्वर करो, त्यांच्या हातून त्यांच्या परमपूज्य वडिलांच्याप्रमाणें मोठमोठीं कीर्तिकर आणि देशहिताचीं अशीं कृत्यें पुष्कळ घडोत, आणि त्यांनीं त्यांच्या कुलांच्या उज्जल कीर्तीस पुष्कळ भर पडो. असें झणून आणि राजवाडेकुलाचा वंशवृक्ष देऊन आझी हें चरित्र येथें समाप्त करितों.



भाग चौदावा.

त्यांविषयीं लोक काय बोलतात.

श्लोक.

उपासनेला दृढ चालवावे
भूदेवसेतांसि सदा लवावे
सत्कर्मयोगे वय चालवावे
सर्वां सुखीं मंगल बोलवावे.

रामदास.



उत्तमार्कदेशांत केव्यूट झणून एक राजा होऊन गेला. त्याच्या हातून, अमलाच्या धुंदीत, त्याचा एक पाहारेकरी प्राणास मुकला. त्याबद्दल, त्याने आपणा स्वतःस, सामान्य लोकांच्या चौपट दंड करून घेतला. तो एवढ्याचकरितां कीं, लोकांच्या सुखीं आपले न्यायीपण राहावे, आणि त्याचे उदाहरण इतर जनांस मिळावे. असेच आमचे पराक्रमी पेशवे आपल्या मस्तकावरचा अबदागीर दूर न करवितां, समरांगणाजवळ बसले, तेव्हां असें झणाले कीं, “आह्मी असें केले तर आझांविषयीं अखबारनवीस काय लिहितील ?” ह्याचें तात्पर्य असें

३४४ रावराजे सर दिनकरराव राजवाडे ह्याचें चरित्र.

आहे की, लोक जें काय बोलतात तें मनुष्याच्या कृतीचें प्रति-
बिंब असतें. तें प्रतिबिंब चांगलें दिसावयास पाहिजे, तर
कृति चांगली केली पाहिजे; आणि प्रतिबिंब चांगलें असणें
हें वस्तु चांगली अमल्याचें एक मुख्य प्रमाण आहे. सणून,
लोक कोणाविषयी काय बोलतात, तें त्याच्या वृत्तीचें
खरें चित्र असतें. तें रावराजे दिनकरराव ह्यांजविषयी कसें
काय आहे, तें आतां थोडेंसें सांगायलाचें आहे.

महाराज जयाजीराव शिंदे.

बंडाच्या वेळीं तुम्ही आमची चाकरी राजनिष्ठापूर्वक
आणि इमानेइतबारें केली आहे.

लार्ड एलजिन.

(गव्हर्नर जनरल, ता० ३१ दिसेंबर सन १८६२
इ० च्या एका सनदेत) संकटाच्या वेळीं तुमच्याइत-
का प्रामाणिक, धैर्यवान, आणि स्वकर्तव्य करण्यास स-
मर्थ असा दुसरा कोणीही दिवाण आजपर्यंत आपल्या प्र-
भूच्या उपयोगी पडला नसेल.

लार्ड डफरिन.

(व्हाइसरॉय ह्यांनी इ० स० १८८८ ह्या वर्षी
ह्याविषयीं स्वहस्तें असें लिहिलें की,) “ मी खरो-
खर मनापासून असें ह्मणतो की, ह्या राजेसाहेबांस इ-

ग्लिश सरकाराकडून आणि त्यांच्या कामदारांकडून चांगला मोठा मान मिळावा, अशी ह्यांची योग्यता आहे."

सर रिचर्ड टॅपल.

ह्यांनीं रावराजे दिनकरराव ह्यांजविषयी आपल्या ग्रंथांत छटले आहे:—"ह्यांच्या रीतिभाती फार चांगल्या होत्या, आणि ह्यांचे भाषण दुसऱ्यांचे मन वळविण्यासारखे असे. ब्राह्मणजातीमध्ये शाहाणपणाचा जो अभिमान पिढ्यान्पिढ्या चालत आला आहे, तो ह्यांच्या शांत वर्तनांत स्पष्ट दृश्यमान होता. ते असे शांत दिसत असत, परंतु त्यांचा निश्चय फार दृढ असे; आणि त्यांनीं एकेदां मनांत एकादी गोष्ट आणिली, ह्यांज जे ती कधीं सोडीत नसत. ते इंग्रजी शिकलेले नव्हते. त्यामुळे त्यांच्या मनांत पाश्चिमात्य कल्पना आल्या नव्हत्या. परंतु, राज्यव्यवस्थेच्या कामांत, त्यांस प्रसंगोचित अशा नव्या नव्या कल्पना सुचत असत, आणि त्यांचे वजन चांगले पडत असे. त्यांनीं दिवाणगिरीचे काम फार थोडे दिवस केले. तरी तेवढ्या मुदतींत त्यांनीं फार मोठा लौकिक संपादिला. त्यांचे इमान फार मीठे होते. . . राज्यकारभार चालविण्याच्या कामांत ते सरसालरजंगपेश्वां श्रेष्ठ होते, आणि, सध्याचे हिंदु राज्यकार्यधुरंधर सर टी माधवराव ह्यांच्या बरोवरीचे होते. हिंदुस्थानाने गर्व करावा, असे जे मोठे राज्यकार्य-

१४६ रावराजे सर दिनकरराव राजवाडे ह्यांचें चरित्र.

पुरंधर पुरुष आलीकडे पैदा झाले आहेत, त्यांतल्या श्रेष्ठांत ग्वाल्हेरच्या दिनकररावांची गणना आहे.”

सर रिचमंड शेक्सपियर.

(गव्हर्नर जनरलांचे एजंट) रावराजे दिनकरराव ह्यांनी आपल्या शहाणपणानें आपल्या धन्यास ह्याणजे शिंदे सरकारास वांचविलें. ह्यांच्यापेक्षां हुशार असा दुसरा एक देखील एशिआखंडांतला गृहस्थ मला अद्याप आढळला नाही. आणि ह्यांनी ग्वाल्हेरचें राज्य इतक्या उत्तम रीतीने चालविलें, ह्यावरून माझे ह्याणें अगदीं बरोबर आहे, असें मला वाटतें. ह्यांस पुष्कळ संपत्ति मिळविण्याचे पुष्कळ प्रसंग आले होते. परंतु, शिंद्याच्या राज्यांतल्या प्रजेप्रमाणें मीही ह्याणतों कीं, पापाच्या पैशानें ह्यांनी आपलें हात कधीं विटाळविले नाहीत.

सर रिचर्ड मीड.

(गव्हर्नर जनरलांचे एजंट) इ० स० १८५१/५८ ह्या वर्षांतल्या संकटसमयीं राजे दिनकरराव ह्यांनी आपल्या यत्नमानांची जी कामगिरी केली, ती, आणि तिच्या योगाने जी एकनिष्ठा प्रगट केली ती, कितीही वाखाणली, तरी थोडीच वाटते. तेव्हां जी झोटिंगबादशाही चोहीकडे माजली होती, आणि ज्या झोटिंगबादशाहीच्या

योगानें सगळ्यांचा नाश होणार असें भय पडलें होतें, त्या शोटिंगबादशाहीमध्ये रावराजे दिनकरराव हे, आपल्या धर्मा-
शीं राजनिष्ठेचे आणि व्यवस्थेचे प्रत्यक्ष पुतळे होते; आणखी
त्या वेळीं ज्यांस कांहीं प्रत्यक्ष अनुभव आला आहे, किंवा
ज्यांस त्या गोष्टीची माहिती आहे, ते लोक दिनकररावांचा
ओढा इंग्लिश सरकाराकडे किती होता, आणि त्यांनीं इंग्लि-
शांचें केवढें काम केलें आहे, हें कधीं विसरणार नाहीत.

सर जान के.

ह्या वेळेस शिंदे सरकार रावराजे दिनकरराव ह्यांच्या
साम्राज्याच्या तंत्रानें वागत होते, हें मोठें सुदैव होय. आ-
णीबाणीच्या वेळीं शिंदे सरकारास विचार मसलत देण्यास
दिनकरराव होते, हें फार चांगलें झालें. सर सालरजंग
ह्यांस एकुणिसाव्या शतकांतले अचुलफजल क्षणतात, तसेच
दिनकरराव हेही त्यांच्याच तोडीचे होते. त्यांपासून किती-
एक मोठमोठे इंग्लिश राज्यकार्यधुरंधर पुरुष पुष्कळ शाहाण-
पणाच्या गोष्टी शिकले आहेत. दिनकररावांच्या कर्तृत्वाच्या
योगानें ग्वाल्हेरच्या राज्याची पुष्कळ सुधारणा झाली, एव-
ढेंच केवळ नव्हे; तर त्यांच्या सहायासनें स्वतः महाराज
जयाजीराव शिंदे ह्यांच्या अंतःकरणांत चांगला प्रकाश पडून,
त्यांची बुद्धिमत्ता वृद्धिगत झाली.

सर चार्ल्स रेक्स.

(जज, सदर कोर्ट आग्रा)—आजपर्यंत मला जे हिंदु-स्थानांतले चांगले उन्नत अंतःकरणाचे लोक भेटले, त्या सगळ्यांत दिनकरराव हे श्रेष्ठ होत.

मेजर मेकफर्सन.

(पोलिटिकल एजंट ग्वाल्हेर)—दिवाण दिनकरराव हे गृहस्थ मोठे वतुर आणि अत्यंत उदार बुद्धीचे आहेत. त्यांचा लौकिक फार मोठा आहे. त्यांची इभत फार मोठी आहे. आणि संकटसमयी ग्वाल्हेरीस जें काय चांगलें झालें, तें सगळें त्यांच्या कर्तबगारीचें फल होय.

होल्मस.

दिवाणसाहेबांची जी एवढी मोठी प्रशंसा झाली होती, तीस ते खरोखर पात्र आहेत, असं लवकरच प्रत्ययास आलें. जे लोक शेतांच्या पाहणीच्या पद्धतीनें अगदीं धुळीस मिळायच्या बेतास आले होते, त्यांच्यामध्ये मोठ्या सुधारणा चालू करून त्यांनी त्यांस अशा उन्नतावस्थेस आणले कीं, इंग्लिश सरकारच्या ताब्यांतल्या 'अत्यंत सुखी प्रांतांतल्या लोकांइतके ते लोक सुखी झाले.

मांटगोमरी मार्टिन.

ह्यांनी हिंदुस्थानाच्या एक मोठा इतिहास लिहून महाराणी व्हिक्टोरिया ह्यांस अर्पण केला आहे. त्यांत असें छटले आहे कीं, "दिनकरराव ह्यांचे ठायीं, साडेतीन शाहाण्यांतले एक शाहाणे जे विव्दल सुंदर त्यांच्याइतकी धूर्तता असून सारासारविचार आणि शुद्ध भाव हे, सैसुरचे नामांकित दिवाण पुर्णिया ह्यांच्याइतके होते."

कर्नल म्यालिसन.

इ० स० १८५७ ह्या वर्षी शिपायांचें बंड झालें. त्यापूर्वी चार वर्षांपासून दिनकरराव हे महाराज जयाजीराव ह्यांचे दिवाण होते. हे ब्राह्मण होते. मध्यहिंदुस्थानामध्ये जे कोणी अत्यंत प्रामाणिक, अत्यंत दूरदर्शी, आणि मोठे कर्ते पुरुष होऊन गेले, त्यांतले हे एक होते. त्यांनी आपल्या थोड्या दिवसांच्या कारकीर्दीत मोठे आणि हितोत्पादक असे पुष्कळ प्रकार देशाच्या राज्यकारभारांत चालू केले, तेंपेकरून शेतकरी लोकांस पुष्कळ सुख झालें. . . बंडाच्या गर्जेना कानी येऊं लागल्यावर त्यांनी ग्वाल्हेरच्या लोकांचीं मनें चलविचल झालीं; आणि माजी सरदार लोकांच्या मनांत महत्वाकांक्षा उभी राहिली. पण त्या वेडाचें वारें डोक्यांत शिरलें नाहीं, अशीं दोन माणसें तेथें होती; महाराज

जयाजीराव शिंदे आणि त्यांचे मोठे पराक्रमी दिवाण
दिनकरराव.

लुई रौसेल्ट.

ह्या फ्रेंच ग्रंथकारांनी हिंदुस्थान आणि त्यांतले राजे
ह्या नांवाचा एक ग्रंथ लिहिलेला आहे. त्यांत असें आहे:-
हिंदुस्थानांतल्या इतर राज्यपेशां ह्या राज्याचा (शिंदेशा-
हीचा) राज्यकारभार फार चांगला चालला आहे. हे श्रे-
ष्ठत्व आणि इतके वर्षे राज्य चांगलें चाललें आहे, हें सगळें,
शिंदे सरकारचे मुख्य दिवाण सर दिनकरराव ह्यांच्या कृत-
त्वाचें फल आहे. हे गृहस्थ मोठे बुद्धिवान् आणि कर्ते
आहेत. महाराज अल्पवयस्क होते, तेव्हां देशाचा कारभार
ह्यांच्याच हातीं सोंपिला होता. महाराजांस, इ० स० १८५७
ह्या वर्षी, बंडवाल्यांस जाऊन मिळूं दिलें नाहीं, ते ह्यांनीच.
त्यांच्या योगानें त्यांनी शिंदे सरकारच्या स्वातंत्र्याचें संरक्षण
केलें, एवढेंच केवळ नव्हे; तर त्यांनी इंग्लिश राज्याचाही
वचाव केला. कां की, शिंदे सरकारांनी जर मनावर घेतलें
असतें, तर त्यांनी मुंबईपासून यमुनानदीपर्यंत सगळे राजे-
रजवाडे तेव्हांच उठविले असते. ह्या कामगिरीबद्दल दिन-
कररावांस महाराणी सरकारांनी नैटची पदवी दिली आहे.

पायोनिथर.

(अलाहाबादचें इंग्लिश वर्तमानपत्र)-शिंदे सरकार बंडाच्या वेळेस योग्य रीतीने वागले, ते मुख्यत्वेकरून माझ्या मसलतीने वागले, असें ह्मणण्यास जितका अधिकार रावराजे दिनकरराव ह्यांस आहे, तितका कदाचित् दुसऱ्या कोणासही नाहीं. ह्यांचें सामर्थ्य आणि शाहाणपण एवढें होतें कीं, त्यांच्या मनांत जर शिंदे सरकारास अमार्गे नेण्याचें आलें असतें, तर तें कृत्य त्यांस अगदीं सहज करितां आलें असतें. बंडाचे वेळेस जर ह्यांची मसलत शिंदे-सरकारांनीं ऐकिली नसती, तर, आज ह्या ग्वाल्हेरच्या कि-छ्छ्म्वर शिंदे सरकारचा शेंडा न फडकतां परकीयांचा शेंडा खचीत खचीत फडकत राहिला असता.

ज्ञानप्रकाश.

बंडाच्या वेळीं शिंदेमहाराज हे अल्सवयस्क होते. आणि राज्याचा कारभार दिनकरराव चालवीत होते. हे दोघे जर थोडी कलती नजर करते, आणि राजनिष्ठेस टळतें, तर हिंदु-स्थानाच्या इतिहासास आजला कांहीं वेगळेंच स्वरूप मिळालें असतें; आणि कदाचित् इंग्लिश राज्याचें आणि इफ-डच्या इंग्रजांचें काय झालें असतें कोण जाणे.

अरुणोदय.

जुन्या काळच्या इंग्रजी अमलांतल्या राजकारस्थानीप-

३५२ रावराजे सर दिनकरराव राजवाडे ह्यांचे चरित्र.

जात पहिल्या नंबरचे हे होते. इ० स० १८९७ सालीं उत्तर हिंदुस्थानांत इंग्रज लोकांस हिंदुस्थानांतून घालवून देण्याचा जो एक भयंकर वणवा पेटला होता, त्या वणव्यावर तेलाचा वर्षाव न करितां पाणी घालणारे जे काहीं नेटिव लोक प्रसिद्धीम आले, त्यांत ह्या दिनकररावांचा अगदीं पहिला नंबर लागला होता.

नेटिव्ह ओपिनियन.

हे खरेखरे कर्मठ ब्राह्मण होते. आणि ह्यांजवर, नामदार व्हाइसरॉयांसून खालच्या सगळ्या कामदारांचा एवढा विश्वास होता कीं, तमा विश्वास आपणांवर बसावा, असें मोठमोठ्या अगदीं कड्या सुधारकांसही फार वाटे. हे मोठे स्पष्टवक्ते आणि निर्मांड होते. आणि हे राज्यामध्ये जरी सर्वांत श्रेष्ठ पदावर होते, तरी ते कोणत्याही प्रकारच्या मोहपाशांत सांपडले नाहीत. हे स्वतः एक मोठे नमुन्याचे गृहस्थ होते.

महाराष्ट्रभिन्न.

हा राज्यकुशल पुरुष नाहीसा झाला. ह्या योगानें ब्राह्मण जातीतील मुत्सद्दी नंबरावर मोठा घाला तर खराच, पण इंग्रज सरकारास वेळोवेळ हिंदुस्थानांतील राजेरजवाडे ह्यांच्या संबंधानें खरा सद्भा देणारा पुरुष नाहीसा झाला.

हे फार निस्पृही व स्पष्टवक्ते होते. श्री. मल्हारराव महाराज यांच्यावरील कमिश्नरांत त्यांची नेमणूक झाली होती. त्यांनी कोणाची भीडभाड न धरितां मल्हारराव निरपराधी असें ठरविले.

शंकरतात्या फडके.

(शिंद्याच्या घराण्याचा इतिहास श्रुतांत)—ह्या गृहस्थांचे मनांत लोकांनीं आपणांस खरोखर चांगले झणावें, अशी आवड होती. खणून त्यांनीं निर्लोभानें, निर्मत्सरानें व निःपक्षपातानें प्रजामुखवर्धनार्थ बहुत कामें केलीं. त्या सर्वांचें वर्णन करण्यास येथें जागा नाही. सबब इतकेंच पुरे आहे कीं, ग्वाल्हेरच्या राज्यांत जें शिरस्थानें काम होऊं लागलें, तें सर्व ह्या सुज्ञ गृहस्थांकडून झालें.

बालबोध.

ते हिंदूत हिंदु होते, आणि ब्राह्मणांत ब्राह्मण होते. त्यांचें आचरण फार निर्मळ असे, आणि वागणें अगदीं कडकडीत असे. ते सेवाधर्मास पात्र झालेले होते, तरी जगाच कोणाचें बोलणें त्यांनीं कधीं सहन केलें नाही. आणि जें काय त्यांस खरें वाटे—आवश्यक वाटे—तें स्पष्टपणें बोलायास ते चुकले नाहीत. आणखी सत्यास ते कधीं टळले नाहीत. तेव्हां, त्यांचा जो मानपान झाला, तो अगदीं यथार्थ झाला,

आणि त्यांनी आपली प्रपंचयात्रा उत्तम प्रकारे केली, असे झटले पाहिजे. ह्यांच्या कितीएक गोष्टी फार बोधपर आहेत, झणून ऐकतो. झणून आली असे झणतो की, ह्यांचे जर साद्यंत चरित्र बाहेर पडेल, तर त्यापासून अर्वाचीन इतिहासांतल्या पुष्कळ चांगल्या गोष्टी बाहेर पडतील, आणि त्यापासून आमच्या राजेरजवाड्यांस आणि त्यांच्या दिवाणांस पुष्कळ बोध व्यायास सांपडेल.

इंदुप्रकाश.

ह्या गृहस्थांच्या हातून वर्णनीय अशा राज्यकारस्थानाच्या गोष्टी पुष्कळ झालेल्या आहेत. आजखी ह्यांच्या चरित्रामध्ये विशेष गोष्ट ही की, हे जसे आमचे राजेरजवाड्यांस प्रिय होते, तसे सार्वभौम इंग्लिश सरकारासही प्रिय होते. आणि ह्यांच्या चांगल्या कामगिरीबद्दल, ह्यांस उभयतां सरकारांतून जहागिरी मिळाल्या आहेत. असे उदाहरण आमच्यांत दुसरे एकही नाही. हे सहा वर्षेपर्यंत ग्वाल्हेर दरबारचे मुख्य दिवाण होते. त्या मुदतीत त्यांनी तेथे पुष्कळ चांगल्या गोष्टी केल्या. परंतु त्यांत मोठी गोष्ट ही आहे की, इ० स० १८५७ च्या शिपायांच्या बंडाच्यावेळीं शिंदे सरकारच्या दिवाणगिरीवर जर हे नसते, तर त्या बंडास कांहीं वेगळे स्वरूप प्राप्त झाले असतें; आणि त्यापा-

सून किती अनर्थ झाले असते, याची कल्पना देखील करता येत नाही. फार काय सांगायें, त्यांनीं झणून शिंदे सरकारची गादी कायम राखिली, असें झटलें तरी चालेल. ते बडोद्यास मल्हारराव महाराजांच्या चौकशीच्या कमिश्नांत सभासद होते. तेथें त्यांनीं आपली कामगिरी उत्तम बजाविली.

बळवंतराव अनंत देव.

(मल्हारराव महाराज गायकवाड ह्यांचा खरा इतिहास, ह्यांत)—रावराजे दिनकरराव राजवाडे ह्यांची योग्यताही तशीच मोठी आहे. शिंदे सरकारच्या राज्यांत ते पूर्वी सामान्य प्रतीचे कारकून होते. त्यांनीं आपल्या अकलेने आपणांस इतक्या मोठ्या योग्यतेस आणिलें. सांप्रतच्या प्रसंगी मोठमोठ्या जाहागिरी मिळवून संस्थानिकांच्या पदवीस येऊन बसणें किती दुर्घट आहे, ह्याजकडे आपण लक्ष दिलें झणजे राजवाडे ह्यांच्या कर्तृत्वशक्तीचें हुबेहुब चित्र आपल्या नजरेसमोर उभें राहतें. आयत्या पिठावर रेघा ओढून आणि ब्रिटिश सरकारच्या अधिकाऱ्यांचे थुंके झेलून उत्कर्षास आलेले असे देशी गृहस्थ बरेच आहेत. परंतु आह्मांस जशी राजवाडे ह्यांची किंमत आहे, तशी त्यांची नाही. आपल्या पराक्रमाने जो उत्कर्षास येतो, संकटकाळ आला असतां ज्याची बुद्धि दगळ नाहीं, आणि केवळ स्वार्थप-

३५६ रावराजे सर दिनकरराव राजवाडे ह्यांचे चरित्र.

रायण होऊन लोकांच्या दारोदार भटकत फिरत नाही, आपल्या पराक्रमाने जे काहीं आपण मिळविले त्यांतच संतोष मानून राहातो, तोच खरोखर मोठा मनुष्य. आणि त्या दृष्टीने पाहिले असतां, रावराजे दिनकरराव ह्यांची योग्यता फार मोठी आहे.

असो. चांगले चांगले वर्तमानपत्रकर्ते, नांवाजलेले ग्रंथकार, आणि मोठमोठे राज्यकार्यधुरंधर पुरुष ही माणसे इतर सर्व जनांस वंद्य असतात. शरीरगात्रांमध्ये जसे शिर हें प्रधान असतें, तशीं तीं सर्व माणसांत श्रेष्ठ असतात. किंवा एका प्रकारें तीं राष्ट्रमुखें-देशमुखें-क्षणावीं. अशा राष्ट्रमुखांच्या स्तुतिस्तोत्रांस जे उत्तम प्रकारें पात्र होतात, ते खरोखरच मोठे आणि वर्णनीय असले पाहिजेत, हें उघड आहे. कांकीं, त्यांच्या ज्ञानसूर्यापुढें भ्रमपटलें विखरून जाऊन, शुद्ध आणि सत्य तेवढें मात्र टिकतें, आणि त्याविषयींचे मात्र उद्गार त्यांजपासून निघतात. ते आपोआप स्वयंभु, अगदीं नैसर्गिक रीतीनें निघतात. त्यांस प्रयत्न लागत नाहीत.

अभंग.

नलगो चंदना सांगावा परिमळ

वनस्पतिमेळ हांकारुनी.

१.

अंतरीचें धांवें स्वभाचें बाहेरी

धरीतांही परी आंवरेना.

२.

मुकाराम.

आणखी,

आर्या.

अंगी जरि गुण असती
प्रसिद्धि त्यांची तरी अपाप वडे
कसूरीचा परिमळ
कळवाया शक्य वाहणें न पडे.

कृष्णशास्त्री खिपळूणकर.

असें आहे. त्याप्रमाणें, सद्गुण अंगी असले आणि सत्कृत्यें केलीं ह्मणजे जन आपोआप गुणानुवाद गातात. त्याविषयीं आग्रह करण्याचें कारण पडत नाहीं. ह्मणजे, थोर माणसांच्या तोंडची वाखाणणी ही थोरपणाची उत्तम साक्ष आहे. आणि थोर माणसें ईश्वरांस आहेत. तेव्हां, ज्यांची स्तुति जनांत झाली आहे, त्यांनीं जर रावराजे दिनकराव ह्यांची स्तुति मनःपूर्वक केली आहे, तर ह्या लोकीं मनुष्यजन्मास येऊन जें काय मिळवावयाचें होतें, तें त्यांनीं उत्तम प्रकारें मिळविलें, हें खर्चीत होय. ह्यालाच साधुपुरुष जन्मसार्थक्य ह्मणतात.